



ДРЖАВЕН ЗАВОД ЗА РЕВИЗИЈА

ул. Македонија 12/3  
Палата Македонија  
Скопје, Р.Македонија  
Тел: + 389 2 3211 262  
Факс: +389 2 3126 311  
e-mail: dzh@drz.gov.mk  
www.dzh.gov.mk

Број: 14-250/1

Дата: 18.02.2014

ДО

ПОЛИТИЧКАТА ПАРТИЈА ТРАЈНО МАКЕДОНСКО РАДИКАЛНО  
ОБЕДИNUВАЊЕ - ТМРО  
СКОПЈЕ

## КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

### Резиме

Извршивме ревизија на приложените финансиски извештаи заедно со ревизија на усогласеност (сметка за редовно работење) на Политичката партија Трајно Македонско радикално Обединување - ТМРО Скопје (во понатамошниот текст ТМРО) за 2012 година.

Не е вршена ревизија, ниту сме издале било каков извештај за финансиските извештаи и за усогласеност со закони и прописи на Политичката партија ТМРО Скопје за годината која и претходи на годината која е предмет на оваа ревизија.

Изразено е негативно мислење за вистинитоста и објективноста на финансиските извештаи на ТМРО за 2012 година, и мислење со резерва за усогласеност на активностите, финансиските трансакции и информации со релевантната законска регулатива, упатства и воспоставените политики.

Со извршената ревизија на финансиските извештаи за 2012 година ревизијата констатира дека:

- Годишната сметка и Годишниот извештај<sup>1</sup> не се доставени до Државниот завод за ревизија и истите не се објавени на веб страната на партијата<sup>2</sup>;
- не е извршен попис на побарувањата и обврските и не е извршено усогласување на сметководствената со фактичката состојба;

<sup>1</sup> На ден 10.10.2013 година до Државниот завод за ревизија, партијата достави Годишна сметка и Годишен финансиски извештај.

<sup>2</sup> По препорака на ревизијата Годишниот финансиски извештај е објавен на веб страната на партијата, а Годишната сметка е делумо објавена односно не е објавен Билансот на состојба.

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

- отсуство на навремено, ажурно и хронолошко презентирање на сите податоци регистрирани во деловните книги согласно на периодот на нивното настанување;
- трансакциите кои се однесуваат на превземени, а не платени обврски не се искажуваат на сметката активни временски разграничувања и обврски кон добавувачите;
- несоодветна евиденција и необезбедување на придружна документација при благајничкото работење.

Надлежните органи и законскиот застапник на партијата потребно е да преземат мерки и активности за надминување на утврдените состојби.

Ревизијата истакнува постоење на системски слабости во делот на:

- отсуство на пропишан подзаконски акт за формата, содржината и начинот на водењето на Регистарот на донации;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации, како и
- отсуство на изработени пречистени закони.

Надлежните органи потребно е да преземат активности за надминување на утврдените системски слабости.

Извршивме обелоденување во делот на начинот на обезбедување на средства на име членарина за финансирање на активностите на партијата.

Не се примени забелешки по нацрт извештајот на овластениот државен ревизор број 14-1044/3 од 26.12.2013 година.

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

**1. Вовед**

- 1.1. Извршивме ревизија на приложените финансиски извештаи (страна 13 до 14) заедно со ревизија на усогласеност (сметка за редовно работење на Политичката партија ТМРО за 2012 година кои се состојат од Биланс на состојба на ден 31 декември, Биланс на приходи и расходи за годината која завршува со тој датум и преглед на значајни сметководствени политики и образложенија кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државна ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Не е вршена ревизија, ниту сме издале било каков извештај, за финансиските извештаи заедно со ревизија на усогласеност на Политичката партија Трајно Македонско радикално Обединување - ТМРО Скопје за годината која и претходи на годината која е предмет на оваа ревизија.
- 1.4. Финансиските извештаи од точка 1.1. на овој извештај се одговорност на раководството на субјектот застапувано од:
  - Ванчо Шехтански, претседател на партијата од 30.06.2002 година

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи кои што се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектиирани во финансиските извештаи се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите,

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски доказ за тоа дали приходите и трошоците на ТМРО се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

## **2. Цели и делокруг на ревизијата**

- 2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи се ослободени од материјално погрешни прикажувања без разлика дали е резултат на измами или грешки и да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансиските извештаи е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

- 2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.
- 2.3. Ревизијата е извршена во согласност со стандардите за државна ревизија на Меѓународната организација на Врховни ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања.

При процена на ризиците ревизорот ги разгледува интерните контроли како релевантни за подготвка и објективно презентирање на финансискиот извештај со цел да се дизајнираат ревизорски постапки кои се соодветни во околностите но не за целите на изразување на

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

мислење за ефективноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

Ревизијата од точка 1.1. погоре е планирана и извршена во периодот од 07.10.2013 година до 09.10.2013 година кај Политичката партија Трајно Македонско радикално Обединување Скопје.

### **3. Наоди и препораки**

Прашањата кои ги покрива овој извештај беа дискутиирани на завршиот состанок со раководството и одговорните лица на субјектот - предмет на ревизија, одржан на ден 01.11.2013 година.

Не се примени забелешки по нацрт извештајот на овластениот државен ревизор број 14-1044/3 од 26.12.2013 година.

#### **3.1. Усогласеност со закони и прописи**

3.1.1. Со одредбите на член 26 од Законот за финансирање на политичките партии е уредено дека Годишната сметка политичката партија е должна да ја достави до надлежните органи и јавно да ја објави на веб страницата на политичката партија. Со извршената ревизија констатирајме дека годишната сметка не беше доставена до Државниот завод за ревизија и во исто време на ревизијата не и се презентирани докази дека Годишната сметка/целокумниот сет на финансиски извештаи се објавени на веб страната на партијата. Наведената состојба влијае на можноста до пристап на информациите кои ги дава истата од страна на заинтересираните страни. По препорака на ревизијата Годишната сметка на ТМРО на ден 10.10.2013 година е доставена до Државниот завод за ревизија, а воедно извршено е нејзино делумно објавување на веб страната на партијата, односно Билансот на состојба не е објавен.

#### **Препорака**

Законскиот застапник на партијата да преземе мерки и активности за објавување на целокумниот сет на финансиски извештаи на веб страната на партијата и обезбеди податоците на соодветен начин да бидат достапни на заинтересираните страни.

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

3.1.2. Со одредбите од член 27 и 27-а од Законот за финансирање на политичките партии е уредена обврската за изготвување и доставување на Годишниот финансиски извештај до надлежните органи како и негово објавување на веб страната на политичката партија, најдоцна до 30 април во тековната година за претходната година. На ревизијата не и се презентирани податоци дека Годишниот финансиски извештај е изготвен и доставен до Државниот завод за ревизија како и дека е објавен согласно утврдените барања. Наведената состојба влијае на можноста до пристап на информациите кои ги дава истиот од страна на заинтересираните страни, како и на остварување на правото на редовно годишно финансирање од Буџетот на Република Македонија.

По препорака на ревизијата Годишниот финансиски извештај на ТМРО на ден 10.10.2013 година е доставен до Државниот завод за ревизија, а воедно извршено е негово објавување на веб страната на партијата.

**3.2. Финансиски извештаи**  
**Биланс на состојба**

3.2.1. Со увид во презентираните податоци во деловните книги (брuto биланс), придружната документација и податоците во финансиските извештаи/билансот на состојба ревизијата утврди одредени состојби и тоа:

- во делот на презентираните податоци за претходниот известувачки период вкупната актива/пасива е помала за износ од 1.072 илјади денари;
- во делот на презентираните податоци за известувачкиот период активата/пасивата е исказана во помал износ од 1.063 илјади денари;

Наведените состојби не се во согласност со одредбите од Законот и Правилникот за сметководството на непрофитните организации и имаат за ефект намалување на квалитетот на финансиските извештаи и информациите кои ги даваат истите.

**Препорака**

Законскиот застапник на партијата да укаже на лицето задолжено за водење на деловните книги и изготвување на финансиските извештаи на потребата од точно и целосно презентирање на информациите во деловните книги и финансиските извештаи.

3.2.2. Со извршената ревизија на исказаниите трансакции/сметководствени настани во деловните книги, придружната документација, усогласување на сметководствената со фактичката состојба и благајничкото работење, ревизијата утврди состојби кои не се во согласност со одредбите од Законот и Правилникот за сметководството на непрофитните организации и Законот за платниот промет и тоа:

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

- не е извршен попис односно не се презентирани пописни листи и не е извршено усогласување на состојбата на паричните средства и обврските во сметководството со фактичката состојба утврдена со попис на 31 декември;
- отсуство на навремено, ажурно и хронолошко презентирање на сите податоци регистрирани во деловните книги при што истите точно не го одразуваат временскиот редослед на нивното настанување, од причина што евидентирањето на настанатите трансакции во деловните книги е извршено на ден 30.12.2012 година;
- не се врши евидентирање и исказување на сметката активни временски разграничувања и обврски кон добавувачите за превземените, а неплатени обврски;
- во делот на благајничкото работење констатирани се неправилности кои се однесуваат на начинот на водење на благајната, изготвување на каса прими, каса исплати и благајнички извештај, приложената поткрепувачка документација за евидентираните трансакции во деловните книги и отсуство на акт за утврдување на благајничкиот максимум.

Утврдените состојби влијаат на реалноста и објективноста на финансиските извештаи и квалитетот на информациите кои ги даваат истите.

### **Препорака**

Надлежните органи на Партијата да превземат мерки и активности за:

- вршење попис и усогласување на состојбата на средствата и нивните извори исказани во сметководството со фактичката состојба утврдено со попис на 31 декември;
- редовно, ажурно и хронолошко исказување на сметководствените настани во деловните книги според датумот на нивното настанување;
- евидентирање на настанатите трансакции на сметката активни временски разграничувања и на сметката обврски кон добавувачите за превземените, а неплатени обврски;
- изготвување на каса прими, каса исплати и благајнички извештај, со соодветна поткрепувачка документација и донесување на акт за утврдување на благајничкиот максимум.

### **Вкупни ефекти од наодите**

Вкупен ефект од изнесените наоди во точката 3.2. е: неизвршен попис и неизвршено усогласување на состојбите во сметководството со фактичката состојба на 31 декември; не вршење евиденција на сметките активни временски разграничувања и обврски кон добавувачите за превземените, а не платени обврски; неправилности во делот на благајничкото работење; помали износи на

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

искажана актива/пасива во финансиските извештаи/билансот на состојба за претходниот известувачки период и за известувачкиот период.

#### **4. Ревизорско мислење**

##### **Мислење - за финансиски извештаи**

Според наше мислење, поради значењето на прашањата изнесени во точката 3.2. финансиски извештаи на Политичката партија Трајно Македонско радикално Обединување - ТМРО Скопје за 2012 година и резултатот од финансиските активности за годината не се вистинито и објективно исказани, во согласност со важечката законска регулатива.

##### **Мислење - за усогласеност со закони и прописи**

Според наше мислење, освен за ефектите на прашањата изнесени во точките 3.1. и 3.2. активностите, финансиските трансакции и информации рефлектирани во финансиските извештаи на Политичката партија Трајно Македонско радикално Обединување - ТМРО Скопје, во сите материјални аспекти, се во согласност со релевантната законска регулатива, упатства и воспоставени политики.

#### **5. Системски слабости**

5.1. Согласно одредбите на член 17 од Законот за финансирање на политичките партии („Службен весник на Република Македонија“ број 76/04; 86/08; 161/08; 96/09; 148/11; 142/12 и 23/13), политичките партии се задолжени да водат регистар на донации и истиот да го објават на својата веб страна на секои шест месеци за изминатиот шестмесечен период во рок од 15 дена од денот на истекот на шестмесечниот период или на друг соодветен начин да го направат достапен до јавноста. Со став четири од наведениот член е уредено дека „Регистарот на донации се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на донации. Правилникот се донесува во рок од шест месеци од влегувањето во сила на овој закон<sup>3</sup>.“.

До денот на известувањето за извршената ревизија наведениот правилник не е донесен од страна на надлежниот министер.

---

<sup>3</sup> Законот за финансирање на политичките партии влегува во сила на ден 03.11.2004 година, со тоа што наведениот правилник било потребно да биде донесен најкасно до 03.05.2005 година;

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

Ревизијата истакнува дека со донесувањето на Законот за изменување и дополнување на Законот за финансирање на политичките партии („Службен весник на Република Македонија“ број 142/12) наведениот член 17 има претрпено измени во делот на содржината на регистарот на донации и начинот на објавување на истиот. Во исто време во член 27-б предвидени се прекршочни одредби за запирање (суспендирање) на исплатата на средствата за редовно годишно финансирање од Буџетот на Република Македонија за политичката партија која нема да ги објави податоците за донациите примени во текот на годината согласно со членот 17 од законот и кое ќе трае до уредно исполнување на обврските согласно истиот член. Утврдената состојба влијае на остварување на правото на политичките партии за редовно годишно финансирање од Буџетот на Република Македонија во тековниот и наредниот период.

За надминување на утврдената состојба потребно е надлежниот министер да преземе активности за пропишување на наведениот правилник и негово објавување во Службен весник на Република Македонија.

5.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации („Службен весник на Република Македонија“ број 24/2003 и 17/2011) и членот 18 од Правилникот за сметководство за непрофитните организации („Службен весник на Република Македонија“ број 24/2003, 8/2009, 12/2009 и 175/2011) уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции“<sup>4</sup>. Со извршениот увид во: Правилникот за сметковниот план и билансите на непрофитните организации („Службен весник на Република Македонија“ број 117/05; 11/06) и Правилникот за

---

<sup>4</sup> Приходите на непрофитните организации, се сметаат како расположливи кога се остварени (наплатени) во пресметковниот период на кој се однесуваат, односно до 31 декември во тековната деловна година или остварени (наплатени) во рок од 30 дена по истекот на пресметковниот период на кој се однесуваат, односно до 31 јануари во наредната година под услов приходите да се однесуваат на пресметковниот период и да служат за покритие на обврските од тој пресметковен период.

Расходите на непрофитните организации се признаваат во пресметковниот период во кој што настанале, односно до 31 декември во тековната деловна година доколку се платени во пресметковниот период на кој се однесуваат, односно до 31 декември во тековната деловна година или платени во рок од 30 дена по истекот на пресметковниот период, односно до 31 јануари во наредната година под услов обврската за плаќање да настанала во тој пресметковен период.

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

содржината на одделни сметки во сметковниот план на непрофитните организации („Службен весник на Република Македонија“ број 117/2005), ревизијата констатира дека се пропишани сметки и позиции<sup>5</sup> кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

5.3. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии („Службен весник на Република Македонија“ број 76/2004, 5/2007, 8/2007; 5/2008 и 23/2013) вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007). Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија“ број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

---

<sup>5</sup> 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн.

**ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

**6. Нагласување на прашања за неизвесност или континуитет**

6.1. Со одредбите од член 26 од Статутот на политичката партија Трајно Македонско Радикално Обединување - ТМРО, е уредено дека партијата својата активност ја финансира помеѓу другото и од партиска членарина, која ја плаќа секој член еднаш и висината ќе ја одреди Извршниот комитет на првата седница по регистрација на партијата. Со увид во документацијата, ревизијата утврди дека овие одредби од Статутот не се применуваат во целост, односно на ревизорскиот тим не му беше презентиран акт за определување на висината на членарината донесен од страна на соодветниот орган.

Ваквиот начин на уредување на начинот на плаќање и неопределувањето на висината на членарината од страна на соодветниот орган во партијата може да влијае врз идните можности за остварување и определување на обемот на приходи по овој основ.

ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО  
СМЕТКА ЗА РЕДОВНОТО РАБОТЕЊЕ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

---

БИЛАНС НА ПРИХОДИ И РАСХОДИ ЗА 2012 ГОДИНА

Опис	во 000 денари	
	2012	2011
<b>Приходи</b>		
Приходи од членарини, подароци, донации и приходи од други извори	1.119	1
<b>Вкупно приходи</b>	<b>1.119</b>	<b>1</b>
<b>Расходи</b>		
Материјални расходи, услуги и амортизација	790	-
<b>Други расходи</b>	<b>224</b>	<b>1</b>
<b>Вкупно расходи</b>	<b>1.014</b>	<b>1</b>
<b>Нето вишок на приходи над расходи</b>		
	<b>105</b>	-

Образложенијата дадени од страна 19 до 22 се составен дел на финансиските  
извештаи

ТРАЈНО МАКЕДОНСКО РАДИКАЛНО ОБЕДИNUВАЊЕ - ТМРО  
СМЕТКА ЗА РЕДОВНОТО РАБОТЕЊЕ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА СОСТОЈБА НА 31 ДЕКЕМВРИ 2012 ГОДИНА

Опис	во 000 денари	
	2012	2011
<b>Активи</b>		
<b>Тековни средства</b>		
Парични средства	250	-
<b>Вкупно тековни средства</b>	<b>250</b>	-
<b>Вкупна актива</b>	<b>250</b>	-
<b>Пасива</b>		
<b>Краткорочни обврски</b>		
Пасивни временски разграничувања	145	-
<b>Вкупни краткорочни обврски</b>	<b>145</b>	-
<b>Извори на средства</b>		
Нераспределен дел од вишокот на приходи - добивка	105	-
<b>Вкупно извори на средства</b>	<b>105</b>	-
<b>Вкупна пасива</b>	<b>250</b>	-

Образложенијата дадени од страна 19 до 22 се составен дел на финансиските  
извештаи